

# Ermənistan: məğlubiyyətin xronikası

“İravnuk” qəzeti yazar ki, Azərbaycan Ordusu addım-addım Xankəndiye yaxınlaşır: “Xankəndini vahimə bürüyüb. Hər gün minlərlə insan buranı tərk edir. Açı həqiqət olsa da, vurğulayaq ki, 30 ildən sonra Azərbaycan Qarabağa yenidən qayıtmağa çox yaxındır. Özü də bu məsələdə Azərbaycana dəstək verənlərin sayının artması Ermənistan üçün yaxşı heç nə vəd etmir. Ermənistanı İlham Əliyev qarşısında kim məğlub duruma saldı? Çox təessüf ki, Ermənistan Azərbaycana qarşı müharibədə uduzur, Paşinyan isə bu məsələ ilə bağlı hansısa ciddi mövqe ortaya qoya bilmir”.

“4rd.am” sayı yazır ki, əhali Xankəndidə, Şuşada təşviş içindədir. İnsanlar evlərini kütləvi şəkildə tərk edirlər: “Əhalinin əsasən üz tutduğu yer Yerevandır. Amma onların Ermənistana üz tutmasına əngəl yaradılır. Gedənlər postlarda saxlanılır. Henrix Aşotyan adlı sakinle həmsöhbət olduq. Çox əzab, çətinlik çəkdiklərini bildirdilər. Zirzəmilərdə gizlendiklərini dedilər. Qohumunun təkidi ilə Yerevana köç etməyə hazırlaşdığını qeyd etdi. Həkimiyətin və Qarabağ müharibəsi vəteranlarının çağrışına baxmayaraq, gəncələr orduya getmək istəmirlər. Onlar müxtəlif bəhanələrlə döyüşməkdən imtina edirlər. Təessüf ki, bu gedişlə Azərbaycan əsgəri Şuşanı, Xankəndini gəlib boş görəcək”.



“Joxovurd” qəzeti yazır ki, xalqın sevimli olmaq istəyən Nikol Paşinyan da Serj Sarkisyan kimi Azərbaycan və onun rəhbərliyi qarşısında acizdir: “İlham Əliyev son bəyanatlarında Ermənistanla kifayət qədər sərt tonda danışır, açıq şəkildə bildirir ki, Ermənistannın sarsıdılması prosesi Qarabağ işğaldan azad olunmayana qədər davam etdiriləcək. Amma Paşinyan buna qarşı hansıa tutarlı cavab verə bilməyib. Yəqin məğlubiyyəti qəbul edib. Bu, daha təhlükəli və vahiməlidir. Hospitallar yaralılarla doludur, əsgər valideynləri çox narahatdırılar”.

Qeyd olunur ki, Azərbaycan istədiyinə daha sürətlə yaxınlaşır və bu səbəbdəndir ki, Bakı konkret niyyət və məqsədlər açıqlayır. Amma nəyə görəse, Paşinyan bu məsələdə hələ də



Azərbaycana tutarlı cavab verə bilmir və yəqin ki, verə də bilməyəcək: “Davam edən müharibədə itkilərimiz minlərlədir. Ən acınacaqlısı isə odur ki, Qarabağ tədricən boşalır”.



“Panarmenian.net” sayı Qarabağdan hazırladığı reportajda Vardan Qasparyan adlı erməninin açıqlamalarını diqqətə çatdırır. Hakimiyətə od püs-kürən sakin açıq şəkildə deyir ki, Paşinyan niyə Ermənistani lazımsız müharibəyə sürükləyir: “Paşinyan, Arutyunyan, Qarabağdakı bir çox ailənin adından sizə səslənirəm. Həll edin Qarabağ məsələsini, ölümlər olmasın. Çünkü Azərbaycan Ordusu faktiki olaraq Ermənistənə əzir. Amma biz buna cavab verə bilmirik”.

Məqalədə Prezident İlham Əliyevin “Ermənistan Qarabağ məsələsin-

də geri çekilməsə, daha ağır zərbələr alacaq” fikrini diqqətə çatdırır müəllif yazır ki, Paşinyan hökuməti buna qarşı hansıa eks-həmlə edə bilmir: “Paşinyan da Sarkisyanın yolu ilə gedir. Dövləti talaşaqla, müharibə aparmaqla bəlkə də cibini doldurur. Paşinyan kimi cəsarətsiz rəhbər Ermənistanın üz qarasıdır”.



“4rd.am” sayı Xankəndidə Arutyun Manukyan adlı müharibə iştirakçısının fikirlərini məqalə başlığına çıxarıb. “Diplomatik sferada İlham Əliyevə uduzur-san, heç nə demirik. Lakin cəbhədəki məğlubiyyət bizləri ciddi qorxudur, Paşinyan. Çarəsiz qalmışq. Əldə etdiyim məlumatlara görə, bir neçə gün çəkməz, Azərbaycan Xankəndiye çatar. Günahsız yerə ölmək istəmirik. Fərqli göz qabağındadır”.

Bu arada Ermənistan tərəfində döyüşmək üçün Livandan yüzlərlə “ASALA” terrorçusunun gətirildiyi məlum olub. “Novaya qazeta”nın yazdığına görə, son günlər bu ölkədən 500-ə yaxın etnik erməni Dağlıq Qarabağda-kı döyüş meydanına getmək üçün Livani tərk edib.

**Elçin CƏFƏROV,  
“Azərbaycan”**